
सं06 / खा०म० पटना ( नीति) - 04 / 2012 - 1169( 6) / रा० 

राजस्व एवं भूमि सुधार विभाग 


संकल्प 

6 दिसम्बर 2012 
विषय : - बिहार खास महाल नीति , 2011 में संशोधन । 
मंत्रिपरिषद् की बैठक दिनांक 27. 11. 2012 के मद संख्या 06 में दी गई स्वीकृति के आलोक में राजस्व एवं भूमि 
सुधार विभागीय संकल्प ज्ञापांक - 6 / खा०म०नीति - 02 / 2008 - 441( 6) / रा०, दिनांक 07.04. 2011 द्वारा परिचारित बिहार 
खास महाल नीति , 2011 में निम्नलिखित कंडिकाएँ अन्तःस्थापित की जाती हैं : 

(I) बिहार ख़ास महाल नीति , 2011 की कंडिका - 14 (i) के बाद एवं कंडिका - 14 ( ii ) के पूर्व निम्नलिखित 
एक नई कंडिका - 14 (1 क ) अन्तःस्थापित की जाती है 

"14 ( क ) - प्रमंडलीय आयुक्त अपने न्यायालय में दायर वाद में सी०पी०सी० की सुसंगत धाराओं के तहत् 
सूचना निर्गत करेंगे, सूचना का तामीला सुनिश्चित करेंगे, उभय पक्षों को अभिलेखों के अवलोकन की अनुमति प्रदान 
करेंगे, प्रतिवादी से उत्तर एवं अन्य कागजात प्राप्त करेंगे , सुनवाई, स्थलीय जाँच, साक्ष्यों का परीक्षण एवं वाद का 
निष्पादन करेंगे । " 

(II) बिहार खास महाल नीति , 2011 की कंडिका - 23 के बाद निम्नलिखित एक नई कंडिका - 24 अन्तः 
स्थापित की जाती है 

"24 - लीज़धारी द्वारा लीज़ भूमि पर निर्मित किये जाने वाले भवन का नक्शा सर्वप्रथम कानून के तहत् प्राधिकृत 
विधिक प्राधिकार से अनुमोदित कराया जाएगा । तत्पश्चात् उक्त नक्शा पर स्वीकृति के रूप में समाहर्ता का हस्ताक्षर 
प्राप्त करने के उपरांत लीजधारी द्वारा लीज़ भूमि पर भवन का निर्माण कराया जाएगा । " 

(III) प्रस्तावित नई कंडिका - 24 के बाद निम्नलिखित एक नई कंडिका - 25 अन्तः स्थापित की जाती है 

" 25 - न्यूनतम चार (04 ) दशकों से कार्यरत किसी ख्याति प्राप्त सामाजिक / सांस्कृतिक / शैक्षणिक / धार्मिक संस्था 
जिसका उद्देश्य लाभ कमाना न हो को 

( क ) प्रतीक रूप में सलामी तथा प्रतीक रूप में वार्षिक लगान के भुगतान पर भूमि की लीज़ बन्दोबस्ती 

करने की स्वीकृति प्रदान की जा सकती है, बशर्ते बन्दोबस्ती के लिए प्रस्तावित भूमि सम्बन्धित 

संस्था के पार्श्ववर्ती (Contiguous ) हो । । 
( ख ) प्रतीक रूप में नवीकरण सलामी तथा प्रतीक रूप में वार्षिक लगान के भुगतान पर लीज़ भूमि के 

लीज़ नवीकरण की स्वीकृति प्रदान की जा सकती है । 


बिहार गजट ( असाधारण ), 20 दिसम्बर 2012 
( ग ) प्रतीक रूप में अन्तरण राशि तथा प्रतीक रूप में वार्षिक लगान के भुगतान पर लीज़ भूमि के अन्तरण 

की स्वीकृति प्रदान की जा सकती है , बशर्ते लीजधारी द्वारा सरकार को यथा -निर्धारित प्रतीक रूप 
से देय अन्तरण राशि एवं उसके समतुल्य राशि की अधिसीमा में अतिरिक्त राशि अन्तरिती से प्राप्त 
कर भूमि का अन्तरण किया जाय । 

उपर्युक्त सभी प्रावधान 5 ( पाँच) एकड़ से अनधिक रकबा पर ही लागू होंगे । 
इस कंडिका से सम्बन्धित प्रस्ताव समाहर्ता द्वारा प्रमंडलीय आयुक्त के माध्यम से सरकार को भेजा जायेगा एवं 
इसकी स्वीकृति मंत्रिपरिषद् द्वारा प्रदान की जायेगी " | 

(IV) प्रस्तावित नई कंडिका - 25 के बाद निम्नलिखित एक नई कंडिका - 26 अन्तः स्थापित की जाती है 

" 26 - बिहार खास महाल नीति , 2011 ( समय - समय पर निर्गत संशोधनों सहित ) के सुचारू रूप से क्रियान्वयन 
के प्रयोजन से सरकार कठिनाईयाँ दूर कर सकेगी । 
आदेश: - आदेश दिया जाता है कि इस संकल्प को बिहार राजपत्र के असाधारण अंक में सर्वसाधारण के सूचनार्थ 
प्रकाशित किया जाय । 

बिहार - राज्यपाल के आदेश से , 

सी0 अशोकवर्धन , 
सरकार के प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 673 - 571 +1500- डी0टी0पी0 । 

